



گورنر KATHY HOCHUL

فوری ریلیز کے لیے: 8/11/2023

گورنر HOCHUL کی جانب سے ذہنی صحت کے کارکنوں کے لیے قرض کی بازادائیگی کے پروگرام میں اضافے کے لیے \$5 ملین کا اعلان

اہلیتی معیار میں لائسنس یافتہ پیشہ ور ماہرین، بشمول سماجی کارکنان، تھیراپسٹس، نفسیاتی تجزیہ کاران اور ماہر نفسیات تک توسیع

گورنر Hochul کے \$1 بلین کے ذہنی صحت کے نگہداشتی منصوبے کے حصے کے طور پر عملے کی بھرتی اور ان کی برقراری کی کوششوں کو فروغ دینے والا ریاستی فنڈ کردہ پروگرام

گورنر Kathy Hochul نے آج کے دن کمیونٹی ذہنی صحت کے قرضہ بازادائیگی پروگرام کی مد میں \$5 ملین کے اضافے کا اعلان کیا تاکہ لائسنس یافتہ ذہنی صحت کے ماہرین کی اہلیت بڑھائی جا سکے۔ ریاستی دفتر برائے ذہنی صحت کے زیر اہتمام، پروگرام میں اب \$14 ملین شامل ہیں جو کہ ایسے وقت میں ذہنی صحت کے ہنر یافتہ ماہرین کو بھرتی کرنے اور ملازمت پر برقرار رکھنے کے لیے وقف کیے گئے ہیں جب ان کارکنان کی طلب بہت زیادہ ہے اور اس میں اضافے کی توقع ہے۔

"نیو یارک کی مستحکم ذہنی صحت کی نگہداشت کو بہتر بنانے کی ہماری کوششوں کا انحصار تربیت یافتہ ماہرین کی موجودگی پر ہے جو اس اہم کام کو انجام دیتے ہیں،" گورنر Hochul نے کہا۔ "یہ قرضہ بازادائیگی پروگرام وجہ تحریک بنے گا جو کہ نئے کارکنان اور موجودہ پیشہ ور ماہرین کو ملازمت پر برقرار رہنے کی جانب راغب کرے گا تاکہ عملے کی کمی کو اور ریاست بھر کی نہ پوری ہونے والے طلب کو پورا کیا جا سکے۔"

کمیونٹی کا ذہنی صحت کی بازادائیگی کا پروگرام سائیکالوجسٹس کے لیے \$120,000 تک اور ذہنی صحت کے دیگر پیشہ ور ماہرین کے لیے \$30,000 تک فراہم کرے گا تاکہ وہ اہلیتی تعلیمی قرضہ جات اور طلبہ کے قرض کی ادائیگی کر سکیں، بشرطیکہ وہ لائسنس یافتہ کمیونٹی ذہنی صحت کے پروگرامز میں تین سالوں کے لیے ملازمت برقرار رکھیں۔ توسیع شدہ پروگرام بہت سے ماسٹر اور کلینکل سماجی کارکنان؛ ذہنی صحت کے مشاورت کاران؛ ازدواجی اور خاندانی تھیراپسٹس؛ تحلیقی فنون کے تھیراپسٹس، نفسیاتی تجزیہ کاروں، اور ماہر نفسیات سمیت دیگر لائسنس یافتہ ذہنی صحت کے پیشہ ور ماہرین کو شامل کرنے کے لیے اہلیت میں توسیع کرتا ہے۔

گورنر Hochul نے اپنے \$1 بلین منصوبے کے حصے کے طور پر موجودہ فنڈنگ پول میں \$5 ملین شامل کیے ہیں، جس سے پروگرام کی کل فنڈنگ \$14 ملین ہو گئی ہے تاکہ ریاست نیو یارک کی ذہنی صحت کی مسلسل نگہداشت کو بہتر بنایا جائے۔ اضافی فنڈنگ 500 تفویضات کی حمایت کرے گی، جن میں 200 متنوع افرادی قوت کی بہتری کے لیے مختص کیے گئے ہیں۔

100 تک تفویضات ایسی ترتیبات میں کام کرنے والے افراد کے لیے مختص کی گئی ہیں جو متنوع، مساوی، اور ادخالی خدمات فراہم کرتے ہیں، جیسا کہ ثقافتی یا لسانی تخصیص، اور 100 تفویضات ترجیحی ترتیبات، جیسا کہ اسکول پر مبنی کلینکس میں کام کرنے والے پیشہ ور ماہرین کے لیے مقرر کی گئی ہیں۔

2022 میں قائم کردہ، پروگرام کو ابتدائی طور پر سائیکالوجسٹس اور نفسیاتی نرس پریکٹیشنرز کے لیے قرضہ جاتی باز ادائیگی فنڈنگ کی مد میں \$9 ملین فراہم کیے گئے ہیں، جس کی اہلیت مئی میں سائیکالوجسٹ فزیشن کے معاونین کے لیے بڑھا دی گئی ہے۔ تفویضات کے ابتدائی مرحلے میں، اندازاً 200 سے زائد سائیکالوجسٹس اور نفسیاتی نرس پریکٹیشنرز کے لیے قرضہ جاتی باز ادائیگیوں کی مد میں \$3.4 ملین جاری کیے گئے تھے۔

ریاست نیو یارک دفتر برائے ذہنی صحت کی کمشنر Dr. Ann Sullivan نے کہا، "ہماری ریاست میں ذہنی صحت سے متعلق افرادی قوت کو بڑھانا ہماری کوششوں کا ایک لازمی حصہ ہے تاکہ ہم نیو یارک کے مزید ان افراد تک خدمات کی فراہمی میں اضافہ کریں، جن میں روایتی طور پر پسماندہ آبادی کے افراد شامل ہیں۔ اس قرضہ جاتی باز ادائیگی پروگرام میں اضافہ کر کے، ہم موجودہ قلتوں کو حل کر سکتے اور مستقبل کے لیے افرادی قوت قائم کر سکتے ہیں جیسا کہ ہم نے گورنر Hochul کے تاریخی منصوبے پر عملدرآمد شروع کر دیا ہے تاکہ ریاست نیو یارک میں ذہنی صحت کی نگہداشت کا تسلسل قائم کیا جائے۔"

قومی سطح پر، ذہنی امراض کی بڑھتی ہوئی شرح اور منشیات کے بے جا استعمال کی خرابی کی وجہ سے سائیکالوجسٹس اور ذہنی صحت کے دیگر پیشہ ور افراد کی مانگ میں اضافہ ہو گیا ہے، ایک ایسی ضرورت جس سے افرادی قوت کے اس شعبے کی فوری پیش رفت میں اضافے کی توقع ہے۔ **مرکز برائے صحت کی افرادی قوت کی تحقیق** کی جانب سے نتائج کی بنیاد پر، ریاست نیو یارک میں 2030 تک تقریباً 1,180 اور 2,650 سائیکالوجسٹس کی کمی کی توقع ہے۔

جبکہ اسی وقت کے دوران، گورنر Hochul کی جانب سے کثیر سالہ ذہنی صحت کا نگہداشتی منصوبہ متعدد اہم شعبوں، خصوصاً اطفال اور نوعمر افراد کو خدمات فراہم کرنے کے لیے اپنی خدمت میں اضافہ کر رہا ہے۔ مثال کے طور پر، دفتر برائے ذہنی صحت نے **تجاویز طلب** کیں اور جلد ہی ریاست بھر کے اسکولوں میں ذہنی صحت کے آؤٹ پیسٹنٹ علاج اور بحالی کلینکس کو بڑھا دے گا، جس سے ماہر کلینیشنرز اور ذہنی صحت کے پیشہ ور ماہرین کی طلب میں اضافہ متوقع ہے۔

ریاست نیو یارک اتحاد برائے اطفالی رویہ جاتی صحت کی صدر اور CEO Kayleigh Zaloga نے کہا، "ہم کمیونٹی ذہنی صحت کے قرضہ جاتی باز ادائیگی پروگرام میں توسیع دیکھنے کے خواہشمند ہیں تاکہ ان پریکٹیشنرز کی وسیع تعداد کو شامل کیا جائے جن پر ہمارے پروگرام کا دارومدار ہے، جو اطفال اور خاندانوں کو خدمات فراہم کریں گے۔ پروگرام کے اگلے مرحلے میں نئے اہل پریکٹیشنرز کے لیے فنڈ وقف کرنا ان کی قدر کا اعتراف ہے اور کمیونٹی کی ترتیبات میں کام کرنے کے حقیقی فوائد مہیا کرتا ہے۔ ہم اس بات کو قدر کی نگاہ سے دیکھتے ہیں کہ ایسے پریکٹیشنرز کے اضافے پر غور کیا جا رہا ہے جو کثیر لسانی ہیں یا پسماندہ گروپس سے تعلق رکھتے ہیں کیونکہ ہم اپنی افرادی قوت میں تنوع اور ثقافتی صلاحیت کی بہتری کے متمنی ہیں۔"

ریاست نیو یارک کی کونسل برائے کمیونٹی رویہ جاتی نگہداشت صحت کی ایگزیکٹو ڈائریکٹر Lauri Cole نے کہا، "نیو یارک بھر کی کمیونٹیز میں ذہنی صحت اور منشیات کے بے جا استعمال کی روک تھام کی خدمات فراہم کرنے والی، NYS کونسل کے 130 کارکنان کی تنظیموں کی جانب سے، میں گورنر Hochul اور ان تمام اہم فیصلہ سازوں کو مبارک باد دینا چاہوں گی، جنہوں نے ذہنی صحت کے پریکٹیشنرز کے لیے قرضہ جاتی باز ادائیگی کے مواقع کی پیچیدہ توسیع کو حقیقت میں بدلنے میں اہم کردار ادا کیا ہے۔ نیو یارک کے عوامی ذہنی حفظان صحت کے نظام کے پس پردہ افرادی قوت کی ترقی، معاونت، اور برقراری انتہائی ضروری ہے، اور کمیونٹی ذہنی صحت قرضہ جاتی باز ادائیگی پروگرام ایک ہوشمند سرمایہ کاری ہے جو نگہداشت صحت کے فراہم کنندگان کو عملے کی بھرتی اور ملازمت کی برقراری میں مدد دے گی۔ ہم انتظامیہ کے، ہمارے خدشات کو زیر غور لانے پر انتہائی مشکور ہیں۔ آنے والے دنوں میں، ہم امید کرتے ہیں کہ ریاستی قانون ساز ہماری افرادی قوت میں اس قسم کی حکمت عملیاتی سرمایہ کاریوں کو ترجیح دینا جاری رکھیں گے۔"

اتحاد برائے رویہ جاتی صحت کی صدر اور CEO Amy Dorin نے کہا، "ہم یہ سن کر بہت خوش ہیں کہ گورنر Hochul نے کمیونٹی کے ذہنی صحت کے قرضہ جاتی باز ادائیگی پروگرام میں توسیع کی ہے۔ ہم ایک ایسی افرادی قوت کو بڑھانے اور برقرار رکھنے کی اہمیت پر اس سے زیادہ زور نہیں دے سکتے، کہ جو نیو یارک کے افراد کو

ذہنی صحت اور منشیات کے بے جا استعمال کے مسائل سے نجات میں مدد دے سکے۔ ہم OMH کو اس قرضہ جاتی باز ادائیگی اقدام کو لاگو کرنے پر سراہتے ہیں جس سے ہماری افرادی قوت، ہماری ایجنسیوں، اور، سب سے بڑھ کر، نگہداشت کے وصول کنندگان کو فائدہ حاصل ہو گا۔ ہم اس اہم مسئلے پر اپنی مجموعی کوششوں کو جاری رکھنے کے منتظر ہیں۔"

###

اضافی خبریں یہاں ملاحظہ کی جا سکتی ہیں www.governor.ny.gov
ریاست نیو یارک | ایگزیکٹو چیمر | press.office@exec.ny.gov | 518.474.8418
گورنر آفس سے اپ ڈیٹس کے لیے سائن اپ کریں: ny.gov/signup | 81336 پر NEW YORK ٹیکسٹ کریں

[ان سبسکرائب کریں](#)